

“ಮಧುರ ಮಕ್ಕಳೇ- ತಮ್ಮ ಆತ್ಮೀಯ ಯಾತ್ರೆಯ ಬಹಳ ಗುಪ್ತವಾಗಿದೆ,ಅದನ್ನು ತಾವು ಬುದ್ಧಿಯೋಗದಿಂದ ಮಾಡುತ್ತೀರಬೇಕು,ಇದರಲ್ಲಿಯೇ ಸಂಪಾದನೆ ಇದೆ”

**ಪ್ರಶ್ನೆ:** ನೆನಪಿನ ಯಾತ್ರೆಯಲ್ಲಿ ಇರುವಂತಹ ಮಕ್ಕಳ ಚಿಹ್ನೆ ಏನಾಗಿರುತ್ತದೆ?

**ಉತ್ತರ:** 1) ಅವರು ಬಹಳ ಗಂಭೀರ ಹಾಗೂ ಬುದ್ಧಿವಂತರಾಗಿರುತ್ತಾರೆ,ಸದಾ ಶುಭಚಿಂತಕರಾಗಿರುತ್ತಾರೆ.2) ಅವರಲ್ಲಿ ಅಶುದ್ಧವಾದ ಅಹಂಕಾರ ಇರುವುದಿಲ್ಲ.3) ಅವರಿಗೆ ಒಬ್ಬ ತಂದೆಯ ನೆನಪಿನ ವಿನಃ ಬೇರೆ ಯಾವುದೇ ಮಾತು ಇಷ್ಟವಾಗುವುದಿಲ್ಲ.4) ಅವರು ಬಹಳ ಕಡಿಮೆ ಹಾಗೂ ನಿಧಾನವಾಗಿ ಮಾತನಾಡುತ್ತಾರೆ.ಅವರು ಪ್ರತಿಯೊಂದು ಕರ್ಮವನ್ನು ಸನ್ನೆಯಿಂದಲೇ ಮಾಡುತ್ತಾರೆ,ಜೋರಾಗಿ ಮಾತನಾಡುವುದಿಲ್ಲ ಹಾಗೂ ನಗುವುದಿಲ್ಲ.5) ಅವರ ನಡವಳಿಕೆ ಬಹಳ-ಬಹಳ ಘನತೆಯಿಂದ ಇರುತ್ತದೆ,ನಾವು ಈಶ್ವರೀಯ ಸಂತಾನರೆಂದು ನಶೆ ಇರುತ್ತದೆ.6) ಪರಸ್ಪರದಲ್ಲಿ ಬಹಳ ಪ್ರೀತಿಯಿಂದ ಇರುತ್ತಾರೆ.ಎಂದೂ ಉಪ್ಪು ನೀರು ಆಗುವುದಿಲ್ಲ.ಅವರ ವಚನಗಳು ತುಂಬಾ ಚೆನ್ನಾಗಿ (ಫಸ್ಟ್ ಕ್ಲಾಸ್)ಇರುತ್ತದೆ.

**ಗೀತೆ:** ರಾತ್ರಿಯ ಪ್ರಯಣಿಕನೇ.....

ಓಂ ಶಾಂತಿ: ನಾವು ರಾತ್ರಿಯ ಪ್ರಯಣಿಕರೆಂದು ಮಕ್ಕಳಿಗೆ ಗೊತ್ತಿದೆ.ಆದರೆ ತಾವು ರಾತ್ರಿಯ ಕಡೆ ಬುದ್ಧಿಯೋಗವನ್ನು ಜೋಡಿಸುತ್ತೀರಿ ಅಥವಾ ಪ್ರಯಣದಲ್ಲಿ ಇರುತ್ತೀರಿ ಎಂದಲ್ಲ.ಇದಂತೂ ಬೇಹದ್ದಿನ ವಿಚಾರವಾಗಿದೆ.ಆ ಶಾರೀರಿಕ ಯಾತ್ರೆಯನ್ನು ಕೇವಲ ಹಗಲಿನಲ್ಲಿ ಮಾತ್ರ ಮಾಡುತ್ತಾರೆ,ರಾತ್ರಿ ಹೋಗುವುದಿಲ್ಲ.ರಾತ್ರಿಗೆ ಎಲ್ಲರೂ ಮಲಗಿ ಬಿಡುತ್ತಾರೆ.ಈ ಯಾತ್ರೆ ಕೇವಲ ತಮಗೆ ಹಾಗೂ ತಂದೆಗೆ ಮಾತ್ರ ಗೊತ್ತಿದೆ.ಅಂದರೆ ಅರ್ಥ ನಿರಾಕಾರ ಪರಮಪಿತ ಪರಮಾತ್ಮನಿಗೆ ಗೊತ್ತು ಹಾಗೂ ನಿರಾಕಾರ ಆತ್ಮಗಳಿಗೆ ಗೊತ್ತು.ಈಗ ಪರಮಪಿತ ಪರಮಾತ್ಮ ಶರೀರದಲ್ಲಿ ಕುಳಿತು ಈ ಯಾತ್ರೆಯನ್ನು ಕಲಿಸುತ್ತಾರೆ.ಇದನ್ನು ಎಂದೂ ಯಾವುದೇ ಶಾಸ್ತ್ರದಲ್ಲಿ ಕೇಳಿರಲಿಲ್ಲ,ಯಾವುದೇ ವಿದ್ವಾಂಸ,ಪಂಡಿತರು ಕಲಿಸಲು ಸಾಧ್ಯವಿಲ್ಲ.ಈ ಯಾತ್ರೆಯನ್ನು ರಾತ್ರಿಯೂ ಹಾಗೂ ಅಮೃತ ವೇಳೆಯಲ್ಲಿಯೂ ಸಹ ಮಾಡಬಹುದು.ಭಕ್ತರು ಬೆಳಿಗ್ಗೆ ಎದ್ದು ಕೊಠಡಿಯಲ್ಲಿ ಕುಳಿತುಕೊಳ್ಳುತ್ತಾರೆ.ಪೂಜೆ ಮಾಡುತ್ತಾರೆ. ತಮಗೂ ಹೇಳಲಾಗುತ್ತದೆ -ಬೆಳಿಗ್ಗೆ ನೆನಪಿನ ಯಾತ್ರೆ ಚೆನ್ನಾಗಿರುತ್ತದೆ.ಇದು ನೆನಪಿನ ಯಾತ್ರೆ ಆಗಿದೆ. ಮಕ್ಕಳು ಆತ್ಮ ಅಭಿಮಾನಿಗಳು ಆಗಿದ್ದರಿ.ನಾವು ಆತ್ಮಗಳು ಎಂಬ ನಿಶ್ಚಯ ಆಗಬೇಕಾದರೂ ಚಿಕ್ಕಮ್ಮನ ಮನೆಯಲ್ಲ.ಪದೇ-ಪದೇ ಮರೆತು ಹೋಗುತ್ತದೆ.ಬಹಳ ಮಕ್ಕಳು ಈ ಯಾತ್ರೆಯನ್ನು ತಿಳಿದೇ ಇಲ್ಲ.ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ.ಒಂದು ವೇಳೆ ಯಾತ್ರೆ ಮಾಡುತ್ತಿದ್ದರೆ ನಿತ್ಯವೂ ಯಾತ್ರೆಯನ್ನು ಮಾಡಬೇಕಲ್ಲವೇ.ಯಾತ್ರೆಯಲ್ಲಿ ನಿಲ್ಲುತ್ತಾರೆನು.ನಿಲ್ಲುತ್ತಾರೆಂದರೆ ಅರ್ಥ ಯಾತ್ರೆಯನ್ನು ಮಾಡುವ ಆಸಕ್ತಿ ಇಲ್ಲ.ತಮ್ಮದು ಗುಪ್ತ ಯಾತ್ರೆಯಾಗಿದೆ.ಇದರ ವರ್ಣನೆ ಯಾವುದೇ ಶಾಸ್ತ್ರದಲ್ಲಿ ಇಲ್ಲ.ಎಷ್ಟು ಬುದ್ಧಿಯೋಗ ಯಾತ್ರೆಯಲ್ಲಿ ಇರುತ್ತದೆ ಅಂದರೆ ಅರ್ಥ ತಂದೆಯನ್ನು ನೆನಪು ಮಾಡುತ್ತಿರುತ್ತೀರಿ ಅಷ್ಟು ಸಂಪಾದನೆ ಆಗುತ್ತದೆ.ಬುದ್ಧಿಯ ಯೋಗ ತಂದೆಯ ಬಳಿ ಓಡುತ್ತದೆ.ಇದರಲ್ಲಿ ಆತ್ಮಾಭಿಮಾನಿಗಳಾಗಬೇಕು.ಅರ್ಧಕಲ್ಪ ತಾವು ದೇಹಾಭಿಮಾನಿಗಳಾಗಿದ್ದರಿ,ಅರ್ಧಕಲ್ಪದ ಅಭ್ಯಾಸ ತಾವು ಈ ಒಂದು ಜನ್ಮದಲ್ಲಿ ಅಳಿಸಬೇಕು ಅರ್ಥಾತ್ ಸಮಾಪ್ತಿ ಮಾಡಬೇಕು.ಇದು ಶಾಸ್ತ್ರವನ್ನು ಕೇಳುವ ಸತ್ಸಂಗವಲ್ಲ.ತಾವಿಲ್ಲಿ ಕುಳಿತು ತಮ್ಮನ್ನು ಆತ್ಮ ಎಂದು ತಿಳಿದು ತಂದೆಯನ್ನು ನೆನಪು ಮಾಡುತ್ತೀರಿ.ನಂತರ ತಂದೆಯ ಮತದಂತೆಯೂ ನಡೆಯಬೇಕು.ಆ ಮತವನ್ನು ಬಾಬಾ ಬ್ರಹ್ಮಾ ತಂದೆಯ ಮೂಲಕ ನೀಡುತ್ತಿದ್ದಾರೆ.ಲಕ್ಷಣವನ್ನು ಸಹ ಚೆನ್ನಾಗಿ ಇಟ್ಟುಕೊಳ್ಳಬೇಕು.ಈ ಅಭ್ಯಾಸ ಬಹಳ ಪರಿಶ್ರಮದ್ದಾಗಿದೆ,ಬಹಳಷ್ಟು ಮಕ್ಕಳು ಈ ಪರಿಶ್ರಮ ಪಡುವುದೇ ಇಲ್ಲಿ ಏಕೆ? ಅದೃಷ್ಟದಲ್ಲಿ ಇಲ್ಲ.ಈ ಯಾತ್ರೆಯಲ್ಲಿ ಇರುವಂತಹವರ ಲಕ್ಷಣವೇನಾಗಿರುತ್ತದೆ? ಅವರು ಬಹಳ ಗಂಭೀರ ಹಾಗೂ ಬುದ್ಧಿವಂತರಾಗಿರುತ್ತಾರೆ.ಒಬ್ಬ ತಂದೆಯ ನೆನಪಿನ ವಿನಃ ಅವರಿಗೆ ಬೇರೆ ಯಾವುದೇ ಮಾತು ಇಷ್ಟವಾಗುವುದಿಲ್ಲ.ಶಾಂತಿಯನ್ನಂತೂ ಬಹಳಷ್ಟು ಮನುಷ್ಯರು ಇಷ್ಟಪಡುತ್ತಾರೆ.ಸನ್ಯಾಸಿಗಳೂ ಸಹ ಏಕಾಂತದಲ್ಲಿ ಕಾಡಿಗೆ ಹೋಗಿ ಇರುತ್ತಾರೆ.ಆದರೆ ಅವರು ತತ್ವವನ್ನು ನೆನಪು ಮಾಡುತ್ತಾರೆ.ಅವರ ಯಾತ್ರೆಯಂತೂ ಸುಳ್ಳು ಏಕೆಂದರೆ ಬ್ರಹ್ಮಾಂಡ ಅಥವಾ ತತ್ವವೇನೂ ಸರ್ವ ಶಕ್ತಿವಂತ ತಂದೆ ಅಲ್ಲ. ಆತ್ಮಗಳ ತಂದೆಯಂತೂ ಒಬ್ಬ ನಿರಾಕಾರ ಪರಮಪಿತ ಪರಮಾತ್ಮ ಶಿವ ಆಗಿದ್ದಾರೆ.ಅವರನ್ನು ಎಲ್ಲಾ ಆತ್ಮಗಳು ಕೂಗುತ್ತಾರೆ.ಆತ್ಮಗಳು ಎಂದೂ ಸಹ ತತ್ವ ಬಾಬಾ ಎಂದು ಕರೆಯುವುದಿಲ್ಲ.ಆತ್ಮ ಸದಾ ಹೇಳುತ್ತದೆ- ಹೇ! ಪರಮಪಿತ ಪರಮಾತ್ಮ, ಅವರಿಗೆ ಹೆಸರೂ ಬೇಕು.ಬ್ರಹ್ಮಾಂಡ ಮಹಾ ತತ್ವವಾಗಿದೆ, ಅದು ನಿವಾಸ ಸ್ಥಾನ.ತಂದೆಯು ಹೇಳುತ್ತಾರೆ - ಬ್ರಹ್ಮಾಜ್ಞಾನಿ ಅಥವಾ ಬ್ರಹ್ಮಯೋಗಿ ಎಂದು ಹೇಳುವುದು ಭ್ರಮೆಯಾಗಿದೆ.ಯಾರೋ ಹೇಳಿದ್ದನ್ನು ಒಪ್ಪಿ ಬಿಡುತ್ತಾರೆ.ಭಕ್ತಿಯಲ್ಲಿ ಎಲ್ಲರೂ ಅಸತ್ಯ ಮಾರ್ಗವನ್ನೇ ಹೇಳುತ್ತಾರೆ.ಆದ್ದರಿಂದ ಆತ್ಮಾಭಿಮಾನಿಗಳಾಗಲು ಸಾಧ್ಯವಿಲ್ಲ.ಆತ್ಮನೇ ಪರಮಾತ್ಮ ಎಂದು ಹೇಳಿದರೆ ಯೋಗ ಯಾರ ಜೊತೆ ಜೋಡಿಸುವುದು? ತಂದೆಯು ಹೇಳುತ್ತಾರೆ ಇದೆಲ್ಲವೂ ಮಿಥ್ಯೆ ಜ್ಞಾನವಾಗಿದೆ ಅರ್ಥಾತ್ ಜ್ಞಾನವೇ ಅಲ್ಲ ಎಂದು.ಜ್ಞಾನ ಹಾಗೂ ಭಕ್ತಿ ಎಂಬ ಎರಡು ಶಬ್ದಗಳು ಬರುತ್ತವೆ.ಅರ್ಧಕಲ್ಪ ಜ್ಞಾನ ಮತ್ತು ಅರ್ಧಕಲ್ಪ ಭಕ್ತಿ ನಡೆಯುತ್ತದೆ.ತಂದೆ ಬಂದು ತಿಳಿಸುತ್ತಾರೆ - ಈ ಶಾಸ್ತ್ರ ಇತ್ಯಾದಿಗಳಲ್ಲಿ ಭಕ್ತಿಯದೇ ವರ್ಣನೆ ಇದೆ.ಜ್ಞಾನವೇ

ಬೇರೆ.ಅರ್ಧಕಲ್ಪ ಜ್ಞಾನವಾಗಿದೆ ಅರ್ಥಾತ್ ಜ್ಞಾನವೇ ಅಲ್ಲ ಎಂದು.ಜ್ಞಾನ ಹಾಗೂ ಭಕ್ತಿ ಎಂಬ ಅಕ್ಷರಗಳು ಬರುತ್ತವೆ.ಅರ್ಧಕಲ್ಪ ಜ್ಞಾನ,ಅರ್ಧಕಲ್ಪ ಭಕ್ತಿ ನಡೆಯುತ್ತದೆ.ತಂದೆ ಬಂದು ತಿಳಿಸುತ್ತಾರೆ - ಈ ಶಾಸ್ತ್ರ ಇತ್ಯಾದಿಗಳಲ್ಲಿ ಭಕ್ತಿಯದೇ ವರ್ಣನೆ ಇದೆ. ಜ್ಞಾನವೇ ಬೇರೆಯಾಗಿದೆ.ಅರ್ಧಕಲ್ಪ ಜ್ಞಾನ,ಸತ್ಯ ಶ್ರೇತಾಯುಗ ಹಗಲು.ಅರ್ಧಕಲ್ಪ ದ್ವಾಪರ-ಕಲಿಯುಗ ಭಕ್ತಿ ಎಂದರೆ ರಾತ್ರಿಯಾಗಿದೆ.ಇಂತಹ ಸಹಜ ವಿಚಾರಗಳೂ ಸಹ ವಿದ್ವಾನ್,ಆಚಾರ್ಯಗಳೂ ಸಹ ತಿಳಿದಿಲ್ಲ.ಸಂಪೂರ್ಣ ಶಕ್ತಿಯೇ ಇಲ್ಲದಾಗಿದೆ.ತಾವು ಹೇಳುತ್ತಿರಿ- ಪರಮಪಿತ ಪರಮತ್ಮನೇ ನಮಗೆ ಓದಿಸುತ್ತಾರೆ.ಅವರು ಹೇಳುತ್ತಾರೆ ಪರಮಾತ್ಮ ಸರ್ವವ್ಯಾಪಿ ಅವರು ಹೇಗೆ ಓದಿಸುತ್ತಾರೆ.ಬಹಳ ತಲೆ ಕೆಡಿಸಿಕೊಳ್ಳಬೇಕಾಗುತ್ತದೆ.ಒಂದು ಮಗು ಸಮಚಾರವನ್ನು ಬರೆದಿದೆ- ಒಬ್ಬ ಸೇಟು ಪ್ರಶ್ನೆ ಕೇಳಿದರು ತಾವು ಶಾಸ್ತ್ರಗಳನ್ನು ಓದಿದ್ದೀರಾ? ಎಂದು.ಅದಕ್ಕೆ ಹೇಳಿದರು ಪರಮಾತ್ಮ ನಮಗೆ ಶಾಸ್ತ್ರಗಳ ಸಾರವನ್ನೇ ತಿಳಿಸಿದ್ದಾರೆ.ನಮಗೆ ಬೇರೆ ಗುರುವೇ ಇಲ್ಲ.ಅವರು ತಮ್ಮ ವಿಚಾರವನ್ನೇ ಹೇಳುತ್ತಿದ್ದರು. ನೀವು ಶಾಸ್ತ್ರಗಳನ್ನು ಅವಶ್ಯವಾಗಿ ಓದಲೇ ಬೇಕು.ಇದು ಮಾಡಬೇಕು ಎಂದು ಹೇಳುತ್ತಿದ್ದರು.ಆದರೆ ಬ್ರಹ್ಮಾ ತಂದೆಯು ಕೇಳುತ್ತಾ ಇದ್ದರು.ಆದರೆ ದೊಡ್ಡ ವ್ಯಕ್ತಿಗಳಿಗೆ ತಿಳಿಸುವುದರಲ್ಲಿ ಧೈರ್ಯವು ಬೇಕು. ಇದು ಹೇಳಬೇಕು ನೀವೂ ಹೇಳುವುದೂ ಸಹ ಸರಿಯಾಗಿದೆ.ವೇದ ಶಾಸ್ತ್ರಗಳನ್ನು ಓದಬೇಕು.ಆದರೆ ಭಗವಾನುವಾಚಃ ಆ ವಿದ್ಯೆಯಿಂದ,ನನ್ನ ಜೊತೆ ಮಿಲನ ಮಾಡಲು ಸಾಧ್ಯವಿಲ್ಲ.ಮುಕ್ತಿ-ಜೀವನ್ಮುಕ್ತಿಯನ್ನೂ ಪಡೆಯಲು ಸಾಧ್ಯವಿಲ್ಲ.ಆದರೆ ಮೊದಲು ಈ ವಿಚಾರವನ್ನು ತಿಳಿಸಿಕೊಡಬೇಕು- ಪರಮಪಿತ ಪರಮಾತ್ಮನ ಜೊತೆ ನಿಮ್ಮ ಸಂಬಂಧ ಏನಾಗಿದೆ? ಭಲೆ ತಾವು ನಗರದ ಸೇಟ್ ಆಗಿರಬಹುದು,ಆದರೂ ಸಹ ತಮ್ಮ ಜೊತೆ ಒಂದು ಮಾತನ್ನು ಕೇಳುತ್ತೇವೆ? ಏನು ಜವಾಬು ಕೊಡುತ್ತಾರೆಂದು ನೋಡಬೇಕು.ಏಕೆಂದರೆ ಎಲ್ಲರೂ ತಂದೆಯನ್ನು ಮರೆತಿದ್ದಾರೆ.ಆದ್ದರಿಂದ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು.ಆದರೆ ಮಕ್ಕಳು ಕೆಲವೊಂದು ಮಾತುಗಳನ್ನು ಮರೆತು ಬಿಡುತ್ತಾರೆ.ಶ್ರೀಮತದಂತೆ ನಡೆಯುವುದಿಲ್ಲ,ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಶ್ರೀಮತ ಹೇಳುತ್ತದೆ.ಒಂದು ಗಂಟೆ ಅರ್ಧಗಂಟೆ ಅವಶ್ಯವಾಗಿ ನೆನಪನ್ನು ಮಾಡಬೇಕು.ಆದರೆ ಕೆಲವು ಮಕ್ಕಳು ಇಡೀ ದಿನದಲ್ಲಿ 5 ನಿಮಿಷವೂ ನೆನಪು ಮಾಡುವುದಿಲ್ಲ.ಈ ಲಕ್ಷಣಗಳಿಂದ ಗೊತ್ತಾಗುತ್ತದೆ- ಇವರು ಒಂದು ವೇಳೆ ನೆನಪು ಮಾಡಿದರೆ ಅವರ ನಡವಳಿಕೆ ಬಹಳ ಘನತೆಯಿಂದ ಇರುತ್ತದೆ.ಮಕ್ಕಳು ರಾಜರುಗಳನ್ನು ಎಂದೂ ಸಹ ನೋಡಿಲ್ಲ.ಆದರೆ ಈ ಬಾಬಾನ ರಥ ಬಹಳ ಘನತೆಯಿಂದ ಇರುತ್ತದೆ. ಇದೆಲ್ಲವೂ ಗೊತ್ತಿದೆ.ಕೆಲವರು ವಡವೆ ಮುಂತಾದುವುಗಳನ್ನು ತೆಗೆದುಕೊಳ್ಳಲು ಬರುತ್ತಾರೆ,ಆಗ ಕೇವಲ ಕೈಯಿಂದ ನೋಡುತ್ತಾರೆ ಮತ್ತೆ ಹೊರಟು ಹೋಗುತ್ತಾರೆ.ಪುನಃ ಅವರ ಸೆಕ್ರೆಟರಿಗಳು ಬಂದು ಮಾತನಾಡುತ್ತಾರೆ.ಆಗ ಅವರದ್ದು ಎಷ್ಟೊಂದು ಅಡಂಬರ ಇರುತ್ತದೆ.ನೀವು ಗುಪ್ತವಾಗಿದ್ದೀರಿ.ಆದರೆ ಬಹಳ ಘನತೆಯಿಂದ ನಡೆಯಬೇಕು.ಸ್ವಲ್ಪವೇ ಮಾತನಾಡಬೇಕು.ಏಕೆ? ನಾವು ಮಾತಿನಿಂದ ಸೂಕ್ಷ್ಮದಿಂದ ಮೂಲ ಲೋಕಕ್ಕೆ ಹೋಗ ಬೇಕಾಗಿದೆ.ಭಕ್ತಿ ಮಾರ್ಗದಲ್ಲಿ ಬಹಳಷ್ಟು ಕೂಗಾಡುತ್ತಾರೆ. ಗೀತೆಯನ್ನು ಹಾಡುತ್ತಾರೆ.ನೀವಿಲ್ಲಿ ಶಬ್ದವನ್ನು ಮಾಡಬಾರದು.ಅಂತರಾಳದಲ್ಲಿ ನಾನು ಆತ್ಮನಾಗಿದ್ದೇನೆ,ಇಲ್ಲಿ ಸ್ವಲ್ಪವೇ ದಿನ ಇರುತ್ತೇನೆ,ನಾನು ಮನೆಗೆ ಹಿಂತಿರುಗಿ ಹೋಗುತ್ತೇನೆ ಎನ್ನುವ ಜ್ಞಾನ ಇರಬೇಕು.ಕೇವಲ ನನ್ನನ್ನು ಮತ್ತು ಆಸ್ತಿಯನ್ನು ನೆನಪು ಮಾಡಿ ಎಂದು ಶಿವ ತಂದೆಯು ಹೇಳುತ್ತಾರೆ.ಕೇವಲ ಸನ್ನೆಯನ್ನು ಮಾಡುತ್ತಾರೆ.ಕೆಟ್ಟದನ್ನು ನೋಡಬೇಡಿ,ಕೆಟ್ಟದನ್ನು ಮಾತನಾಡಬೇಡಿ.....ಬಹಳ ಒಳ್ಳೆಯ ಸೇವಾ ಕೇಂದ್ರಗಳಲ್ಲಿ ಬಹಳ ಒಳ್ಳೊಳ್ಳೆಯ ಬಿ.ಕೆಗಳು ಅಷ್ಟೊಂದು ಜೋರಾಗಿ ಮಾತನಾಡುತ್ತಾರೆ,ನಗುತ್ತಾರೆ ಅವರ ಮಾತನ್ನೇ ಕೇಳಬೇಡಿ.ತಂದೆಯಂತೂ ತಿಳಿಸುತ್ತಲೇ ಇರುತ್ತಾರೆ.ಸತ್ಯಯುಗದಲ್ಲಿ ಹಸು-ಹುಲಿ ಒಟ್ಟಿಗೆ ನೀರನ್ನು ಕುಡಿಯುತ್ತದೆ.ಹಾಗೆಯೇ ಇಲ್ಲೂ ಸಹ ಬಹಳ ಪ್ರೀತಿಯಿಂದ ಇರಬೇಕು.ಬಹಳ ಘನತೆಯಿಂದ ಇರಬೇಕು.ನಾವು ಪರಮಪಿತ ಪರಮಾತ್ಮನ ಸಂತಾನರಾಗಿದ್ದೇವೆ ಎಂದಾಗ ನಾವು ಶ್ರೀಮತದಂತೆ ನಡೆದು ಬೇಹದ್ದಿನ ಆಸ್ತಿಯನ್ನು ತೆಗೆದುಕೊಳ್ಳಬೇಕಾಗಿದೆ.ಶ್ರೀಮತದಂತೆ ನಡೆಯದಿದ್ದಾಗ ಬಹಳ ಸೇವಾ ಭಂಗವಾಗುತ್ತದೆ.ಆಗ ಸಮಯ ಹೆಚ್ಚು ಬೇಕಾಗುತ್ತದೆ.ಮಾತು ಬಹಳ ಫಸ್ಟ್ ಕ್ಲಾಸ್ಸಾಗಿ ಇರಬೇಕು.ಶಾಲೆಯಲ್ಲೂ ಸಹ ಮಕ್ಕಳು ನಂಬರ್ ವಾರಾಗಿ ಇರುತ್ತಾರೆ.ಕೆಲವು ಮಕ್ಕಳು ಬಹಳ ಚೆನ್ನಾಗಿ ಓದುತ್ತಾರೆ.ಆದರೆ ಬಡವರ ಪ್ರೀತಿ ಚೆನ್ನಾಗಿರುತ್ತದೆ.50 ಬಡ ಮಕ್ಕಳು ಬಂದರೆ ಒಬ್ಬ ಸಾಹುಕಾರ ಏಕೆ? ಏಕೆಂದರೆ ತಂದೆ ಬಡವರ ಬಂದು ಆಗಿದ್ದಾರೆ.ಮಮಾನೂ ಸಹ ಬಡವರೇ ಆಗಿದ್ದರು.ಆದರೂ ಅವರು ತಂದೆಗಿಂತ ಮುಂದೆ ಹೋದರು. ಅವರಿಗೆ ಲಿಫ್ಟ್ ಸಿಕ್ಕಿತು.ತಂದೆಯೇ ಇವರಲ್ಲಿ ಪ್ರವೇಶ ಮಾಡಿದರು.ಆದರಿಂದ ಅವರು ಲಿಫ್ಟ್ ಆದರು. ಮಕ್ಕಳು ಆತ್ಮಾಭಿಮಾನಿಗಳಾಗಬೇಕು.ಲಕ್ಷಣವನ್ನು ಕಲಿಯುವುದರಿಂದ ಮಿಷಿಯ ನಶೆಯು ಏರುತ್ತದೆ. ನೀವು ಸರ್ವ ಗುಣ ಸಂಪನ್ನ,16 ಕಲಾ ಸಂಪೂರ್ಣ,ಸಂಪೂರ್ಣ ನಿರ್ವಿಕಾರಿ ಪವಿತ್ರ ಆತ್ಮಗಳು ಆಗಬೇಕು ಎಂದು ತಂದೆಯು ಹೇಳುತ್ತಾರೆ.ಇವರ ಬಳಿ ಬಂದಾಗಲೂ ಸಹ ಶಿವ ತಂದೆಯನ್ನು ನೆನಪು ಮಾಡಿಕೊಂಡು ಬರಬೇಕು.ನೀವು ಶಿವತಂದೆಯನ್ನೇ ನೆನಪು ಮಾಡಬೇಕು.ಇವರು ಹಳ್ಳಿಯ ಹುಡುಗ ಆಗಿದ್ದರು.ಏಕೆಂದರೆ ಇದು ದುಃಖ ಕೊಡುವಂತಹ ಪ್ರಪಂಚವಾಗಿದೆ.ಮಾಡುವುದು ಏಕೆ ಕೆಳಗೆ ಬೀಳುವುದು ಏಕೆ? ಮಾಯೆ ಕೆಳಗೆ ಬೀಳಿಸುತ್ತದೆ.ನೀವು ಭಾರತ ವಾಸಿಗಳು ಸ್ವರ್ಗದ ಮಾಲೀಕರಾಗಿದ್ದೀರಿ ಎಂದು ಬಾಬಾ ಕಾರಣವನ್ನು ತಿಳಿಸುತ್ತಾರೆ.ಪುನಃ ಕೆಳಗೆ ಬಿದ್ದೀರಿ ಏಕೆ? ನಾನು ಒಬ್ಬ ತಂದೆಯನ್ನು ಮರೆತು ಬಿಟ್ಟಿರಿ.ಈಗ ನನ್ನೊಬ್ಬನನ್ನೇ ನೆನಪು ಮಾಡಿದಾಗ ಮೇಲೆ ಏರಿತ್ತೀರಿ. ತಂದೆಯ ನೆನಪನ್ನು ಮಾಡುವುದು,ಜ್ಞಾನದ ಮಾತುಗಳನ್ನು ಕೇಳುವುದು ಮತ್ತು ತಿಳಿಸುವುದು,ಸೇವೆ ಮಾಡುವುದು ಮುಖ್ಯವಾದ ಮಾತಾಗಿದೆ.ಮಮಾನೂ ಸಹ ಸೇವೆ ಮಾಡುತ್ತಿದ್ದರು,ಆದರೆ ಬಾಬಾ ಜಾಸ್ತಿ ಮಾಡುತ್ತಿರಲಿಲ್ಲ.ಮಕ್ಕಳು ಸೇವೆ ಮಾಡುವುದರಿಂದ ಬಹಳ ಸಂಪಾದನೆ ಆಗುತ್ತದೆ.ಆದರೆ ತಂದೆ ಒಂದೇ ಸ್ಥಳದಲ್ಲಿ ಇರಬೇಕಾಗುತ್ತದೆ.ಇಲ್ಲಿಯೇ ಬಂದು ಎಲ್ಲರೂ ರಿಫ್ರೆಷ್ ಆಗಬೇಕು.ಯಾವಾಗ ನೀವು ಮಕ್ಕಳು ಮಧುಬನಕ್ಕೆ ಬರುತ್ತೀರೋ ಆಗ ಸಾಗರ ತಂದೆಯು ಬಹಳ ವಿಚಾರಗಳನ್ನು ಕೊಡುತ್ತಾರೆ. ಭಲೆ ಸೇವಾ ಕೇಂದ್ರಗಳಲ್ಲಿ ಒಳ್ಳೊಳ್ಳೆಯವರು ಇದ್ದರೂ ಇಲ್ಲಿಯೇ ಬರಬೇಕು.ತಂದೆಯು ಚೆನ್ನಾಗಿ ತಿಳಿಸಿಕೊಡುತ್ತಾರೆ.ಬಹಳ ಒಳ್ಳೊಳ್ಳೆಯ ಮಕ್ಕಳು ಪರಸ್ಪರ ಉಪ್ಪು-ನೀರಾಗುತ್ತಾರೆ.ಅಂತಹವರು ಅನ್ಯರಿಗೆ ಏನನ್ನು ಕಲಿಸಿಕೊಡುತ್ತಾರೆ? ಪರಸ್ಪರದಲ್ಲಿ ಮಾತನ್ನೂ ಆಡುವುದಿಲ್ಲ.ಎಷ್ಟೊಂದು

ಹೆಸರನ್ನು ಹಾಳು ಮಾಡುತ್ತಾರೆ.ಆದ್ದರಿಂದ ಬಾಬಾ ಮಕ್ಕಳ ಕಣ್ಣು ತೆರೆಯಲೆಂದು ಮುರಳಿಯನ್ನು ನುಡಿಸುತ್ತಾರೆ. ಆದರೆ ಬ್ರಾಹ್ಮಣಿಯರು ಪರಸ್ಪರದಲ್ಲಿ ಮಿಲನ ಮಾಡುವುದಿಲ್ಲ,ಮಾತನಾಡುವುದಿಲ್ಲ,ಆದರೆ ಇದು ಬಹಳ ದೊಡ್ಡ ಗುರಿಯಾಗಿದೆ.ನಾನು ಬಂದು ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ ಎಂದು ತಂದೆಯೂ ಹೇಳುತ್ತಾರೆ.ಯಾವುದೇ ಆಯುಧ ಮುಂತಾದವು ಇಲ್ಲ ಮತ್ತು ಖರ್ಚಿನ ಮಾತಿಲ್ಲ.ಕೇವಲ ತಂದೆಯನ್ನು ನೆನಪು ಮಾಡಬೇಕು ದೈವೀ ಗುಣಗಳನ್ನು ಧಾರಣೆ ಮಾಡಬೇಕು.ಪರಸ್ಪರದಲ್ಲಿ ಮಧುರರಾಗಬೇಕು.ಎಲ್ಲರಿಗೂ ಜ್ಞಾನದ ವಿಚಾರವನ್ನು ತಿಳಿಸಬೇಕು.ಇದೇ ನಿಮ್ಮ ಕರ್ತವ್ಯವಾಗಿದೆ. ಗೀತೆಯ ರಹಸ್ಯವನ್ನು ಈ ಚಿತ್ರಗಳಿಂದ ತಿಳಿಸಬೇಕು.ಅವರು ಗೀತೆಯನ್ನು ಹಾಡುತ್ತಾರೆ ಹೇ! ಪತಿತ ಪಾವನ ಬಂದು ನಮ್ಮನ್ನು ಪಾವನ ಮಾಡಿ ಎಂದು ಭಕ್ತಿಯಲ್ಲಿ ಹೇಳುತ್ತಾರೆ.ಗೀತೆಯ ಭಗವಂತನೇ ಬಂದು ಪಾವನ ಮಾಡುತ್ತಾರೆ.ಗೀತೆಯ ಭಗವಂತ ನಮ್ಮನ್ನು ಪುನಃ ನರನಿಂದ ನಾರಾಯಣ, ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುತ್ತಿದ್ದಾರೆ ಎಂದು ನಿಮಗೆ ತಿಳಿದಿದೆ.ಆದರೆ ಮೊದಲು ತಮ್ಮ ಗುಣಗಳನ್ನು ನೋಡಿಕೊಳ್ಳಬೇಕು.ಕೆಲವರದ್ದು ಅಸತ್ಯವೂ ಸಹ ನಂಬರ್ ವನ್ ಧರ್ಮ ಆಗಿ ಬಿಡುತ್ತದೆ. ಆದರೆ ನೀವು ಯಾರಿಗೂ ದುಃಖವನ್ನು ಕೊಡಬಾರದು.ಯಾರಿಗಾದರೂ ದುಃಖವನ್ನು ಕೊಟ್ಟರೆ, ಪ್ರಾಣಿಗಳಿಗಿಂತಲೂ ಕೆಳ ಮಟ್ಟದಲ್ಲಿ ಇರುತ್ತೀರಿ.ಬಾಯಿಂದ ಹೇಳುವುದೇ ಬೇರೆ ಮತ್ತು ಪರಸ್ಪರದಲ್ಲಿ ಉಪ್ಪು ನೀರಾಗಿರುತ್ತಾರೆ.ಆಗ ಬಹಳ ಸೇವಾ ಭಂಗವಾಗುತ್ತದೆ.ಇದಕ್ಕೆ ಮಾಯೆಯ ಗ್ರಹಣವೆಂದು ಹೇಳಲಾಗುತ್ತದೆ.ಕೆಲವರಿಗೆ ಗ್ರಹಚಾರ ಕುಳಿತುಕೊಂಡಾಗ ನಂದನೆ ಮಾಡುತ್ತಿರುತ್ತಾರೆ.ಕೆಲವರ ಗ್ರಹಚಾರ ಸ್ವಲ್ಪ ಸಮಯ ಇರುತ್ತದೆ.ಕೆಲವರದ್ದು ಅಂತಿಮದ ತನಕ ಇರುತ್ತದೆ.ಅಂದಾಗ ಮಕ್ಕಳು ಸೇವೆಯಲ್ಲಿ ತತ್ಪರರಾಗಿರಬೇಕು.ತಂದೆಯು ಸೇವೆ ಮಾಡದೆ ಇರಲು ಸಾಧ್ಯವಿಲ್ಲ.ಎಲ್ಲಿಗಾದರೂ ನಮ್ಮನ್ನು ಕಳಿಸಿ ಎಂದು ಕೆಲವರು ಕೇಳುತ್ತಾರೆ.ಸೇವೆ ಇಲ್ಲದೆ ಏನು ಪದವಿಯನ್ನು ಪಡೆಯುತ್ತೀರಿ. ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುವುದು ನಿಮ್ಮ ಸೇವೆ ಆಗಿದೆ.ಪರಮಪಿತ ಪರಮಾತ್ಮನ ಜೊತೆ ನಿಮ್ಮ ಸಂಬಂಧ ಏನು? ಎಂದು ಕೇಳಬೇಕು.ತಂದೆಯು ದೊಡ್ಡ-ದೊಡ್ಡ ಬೋರ್ಡ್‌ಗಳನ್ನು ಹಾಕಿ ಎಂದು ಕುರಕ್ಷೇತ್ರದವರಿಗೆ ಡೈರೆಕ್ಷನ್ ಕೊಟ್ಟರು.ಮೇಳದಲ್ಲಿ ಈ ಪೋಸ್ಟರನ್ನು ಅವಶ್ಯವಾಗಿ ಹಾಕಬೇಕು, ಆಗ ಎಲ್ಲರ ವಿಚಾರ ನಡೆಯುತ್ತದೆ.ಇವರು ಸರಿಯಾಗಿ ಕೇಳುತ್ತಿದ್ದಾರೆ.ಇದು ಬಹಳ ಒಳ್ಳೆಯ ಮಾತಾಗಿದೆ. ಅಲ್ಲಿಯ ಮಾರ್ಗದರ್ಶಿಗಳು ಹಾಳು ಮಾಡಿ ಬಿಡುತ್ತಾರೆ.ತೀರ್ಥ ಸ್ಥಾನಗಳಲ್ಲಿ ಬಹಳ ಒಳ್ಳೆಯ ಸೇವೆ ಮಾಡಲು ಸಾಧ್ಯವಿಲ್ಲ.ಇದನ್ನೂ ಸಹ ನೋಡಲಾಗಿದೆ.ಬಹಳಷ್ಟು ಜನ ತಿಳಿದುಕೊಳ್ಳುತ್ತಾರೆ ನಂತರ ಹೇಳುತ್ತಾರೆ.ನಾವು ಒಂದು ವೇಳೆ ಈ ಜ್ಞಾನವನ್ನು ಹೇಳುತ್ತಿದ್ದರೆ ನಮ್ಮ ಸಂಪಾದನೆ ಸಮಾಪ್ತಿ ಆಗುತ್ತದೆ ಎಂದು ಹೇಳುತ್ತಾರೆ.ಎಷ್ಟೆಲ್ಲಾ ಅನುಯಾಯಿಗಳು ನಾವು ಬಿ.ಕೆ ಗಳ ಮೇಲೆ ಪ್ರಿಯತಮೆಯರಾಗಿದ್ದೇವೆ ಎಂದು ಹೇಳುತ್ತಾರೆ.ಇದರಲ್ಲಿ ಬಹಳ ಬುದ್ಧಿವಂತರು ಮತ್ತು ದೂರದೇಶಿಗಳಾಗಬೇಕು.ಬಲಿಹಾರಿ ಶಿವತಂದೆಗೆ ಆಗಿ ಅವರ ಶ್ರೀಮತದಂತೆ ನಡೆಯಬೇಕು. ಜ್ಞಾನದಲ್ಲೇ ಬಹಳ ಒಳ್ಳೆಯ ಬುದ್ಧಿ ಇರಬೇಕು.ಶ್ರೀಮತದಂತೆ ನಡೆಯಬೇಕು.ನನ್ನ ರೀತಿ ಯಾರೂ ಇಲ್ಲ ಎಂದು ಅನೇಕರಿಗೆ ಅಹಂಕಾರ ಬರುತ್ತದೆ.ಕೆಲವರು ಆ ರೀತಿ ದಡ್ಡರು ಇದ್ದಾರೆ. ತಿಳಿದುಕೊಳ್ಳುತ್ತಾರೆ- ಬ್ರಹ್ಮ ಎಂದರೆ ಯಾರು? ಹೇಗೆ ನಾವು ವಿಧ್ಯಾರ್ಥಿಗಳಾಗಿದ್ದೇವೆ ಅದೆ ರೀತಿ ಬ್ರಹ್ಮ ತಂದೆಯು ವಿಧ್ಯಾರ್ಥಿ ಆಗಿದ್ದಾರೆ.ಕೆಲವು ವಿಷಯದಲ್ಲಿ ನಾವು ತೀಕ್ಷ್ಣವಾಗಿದ್ದೇವೆ,ಕೆಲವು ವಿಷಯದಲ್ಲಿ ಬ್ರಹ್ಮತಂದೆ ತೀಕ್ಷ್ಣವಾಗಿದ್ದಾರೆ.ಮಮ್ಮಾ-ಬಾಬಾ ಎಲ್ಲರಿಗಿಂತ ಅವಶ್ಯವಾಗಿ ತೀಕ್ಷ್ಣವಾಗಿದ್ದಾರೆ.ನಾವು ಅವರನ್ನು ಎದುರಿಸುವುದು ಏಕೆ? ಬಹಳ ಜನರಿಗೆ ಅಹಂಕಾರ ಬರುತ್ತದೆ. ರಾತ್ರಿಯ ಪ್ರಯಣಿಕರೇ ಸುಸ್ತಾಗಬೇಡಿ ಎಂದು ತಂದೆಯು ಹೇಳುತ್ತಾರೆ.ಕೋತಿ ಬುದ್ಧಿಯನ್ನು ಬಿಟ್ಟು ಬಿಡಿ ಇಲ್ಲವೆಂದರೆ ಶಿಕ್ಷೆಯನ್ನು ಭೋಗಿಸಬೇಕಾಗುತ್ತದೆ.ಆದ್ದರಿಂದ ದೈವೀ ಗುಣಗಳನ್ನು ಧಾರಣೆ ಮಾಡಬೇಕು.ಎಂದೂ ಸಹ ಅನ್ಯರಿಗೆ ಬುದ್ಧಿಯೋಗ ತುಂಡಾಗುವ ರೀತಿ ಉಲ್ಬಾ ಮತವನ್ನು ಕೊಡಬಾರದು.ಚಾಡಿ ಹೇಳುವವರು ಉಲ್ಬಾ ಮತವನ್ನು ಕೊಡುತ್ತಾರೆ.ಇದೆಲ್ಲಾ ಶಾಸ್ತ್ರಗಳಲ್ಲಿ ಇದೆಯಲ್ಲವೇ.ಒಬ್ಬ ರಾಮ ಆಗಿದ್ದಾರೆ ಬಾಕಿ ಎಲ್ಲರು ಸೀತೆಯರು ಆಗಿದ್ದಾರೆ.ನೀವು ಮಕ್ಕಳ ನಡವಳಿಕೆ ಬಹಳ ದೈವೀ ಯುಕ್ತವಾಗಿರಬೇಕು.

**ಒಳ್ಳೆಯದು -**

**ಮಧುರಾತಿ ಮಧುರ ಆಗಲಿ ಹೋಗಿ ಮರಳಿ ಸಿಕ್ಕಿರಿವಂತಹ ಮಕ್ಕಳಿಗೆ ಪ್ರೀತಿಯ ಮಾ ತಾ -ಪಿತ ಬಾಪಾದಾ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ತಂದೆಗೆ ಆತ್ಮೀಯ ಮಕ್ಕಳಿಗೆ ನಮಸ್ತೆ.**

**ಧಾರಣೆಗಾಗಿ ಮುಖ್ಯಸಾರ:**

**1. ಸತ್ಯ ತಂದೆ ಸತ್ಯವಂತರನ್ನಾಗಿ ಮಾಡಲು ಬಂದಿದ್ದಾರೆ.ಆದ್ದರಿಂದ ಎಂದೂ ಸುಳ್ಳನ್ನು ಹೇಳಬಾರದಾಗಿದೆ.ಸದಾ ಸತ್ಯವಾಗಿರಬೇಕಾಗಿದೆ.ಯಾರಿಗೂ ದುಃಖವನ್ನು ಕೊಡಬಾರದಾಗಿದೆ.**

**2. ಮುಖದಿಂದ ಜ್ಞಾನದ ಮಾತುಗಳನ್ನು ಮಾತನಾಡಬೇಕಾಗಿದೆ.ಮಾತಿನಲ್ಲೇ ಬಹಳ ಫಸ್ಟ್ ಕ್ಲಾಸ್ಸಾಗಿ ಇರಬೇಕಾಗಿದೆ.ಅನ್ಯರಿಗೂ ಉಲ್ಬಾ ಮತವನ್ನು ಕೊಟ್ಟು ಚಾಡಿತನವನ್ನು ಕಲಿಸಬಾರದಾಗಿದೆ.**

**ವರದಾನ:** ಕಲ್ಯಾಣಿಕಾರಿ ಯುಗದಲ್ಲಿ ಸ್ವಯಂನ ಮತ್ತು ಸರ್ವರ ಕಲ್ಯಾಣ ಮಾಡುವಂತಹ ಪ್ರಕೃತಿಜೀತ್,ಮಾಯಾಜೀತ್ ಭವ.  
ಈ ಕಲ್ಯಾಣಿಕಾರಿ ಯುಗದಲ್ಲಿ,ಕಲ್ಯಾಣಿಕಾರಿ ತಂದೆಯ ಜೊತೆ-ಜೊತೆ ನೀವು ಮಕ್ಕಳೂ ಸಹ

ಕಲ್ಯಾಣಕಾರಿಯಾಗಿರುವಿರಿ.ತಮ್ಮ ಚ್ಯಾಲೆಂಜ್ ಆಗಿದೆ ನಾವು ವಿಶ್ವ ಪರಿವರ್ತಕರಾಗಿರುವೆವು. ಪ್ರಪಂಚದವರಿಗೆ ಕೇವಲ ವಿನಾಶ ಕಂಡು ಬರುವುದು ಆದ್ದರಿಂದ ತಿಳಿಯುತ್ತಾರೆ ಇದು ಅಕಲ್ಯಾಣದ ಸಮಯವಾಗಿದೆ ಆದರೆ ನಿಮ್ಮ ಮುಂದೆ ವಿನಾಶದ ಜೊತೆ ಸ್ಥಾಪನೆಯೂ ಸಹ ಸ್ಪಷ್ಟವಾಗಿದೆ ಮತ್ತು ಮನಸ್ಸಿನಲ್ಲಿ ಇದೇ ಶುಭ ಭಾವನೆಯಿರಲಿ ಈಗ ಸರ್ವರ ಕಲ್ಯಾಣವಾಗಲಿ.ಮನುಷ್ಯಾತ್ಮರೇನು ಪ್ರಕೃತಿಯ ಕಲ್ಯಾಣವನ್ನು ಮಾಡುವವರೇ ಪ್ರಕೃತಿಜೀತ್,ಮಾಯಾಜೀತ್ ಎಂದು ಹೇಳಲಾಗುವುದು, ಅಂತಹವರಿಗೆ ಪ್ರಕೃತಿ ಸುಖದಾಯಿಯಾಗಿ ಬಿಡುವುದು.

**ಸೋಲೇಗನ್:**

ನ್ಯಾರಾ-ಪ್ಯಾರಾ ಆಗಿರುತ್ತಾ ಕರ್ಮ ಮಾಡುವಂತಹವರೇ ಸಂಕಲ್ಪಗಳ ಮೇಲೆ ಸೆಕೆಂಡ್ ನಲ್ಲಿ ಫುಲ್ಸ್ಟಾಪ್ ಆಕಲು ಸಾಧ್ಯ.